

SEJHA GĦAL ESPRESSJONIJIET TA' INTERESS GĦAL AĠENTI KUNTRATTWALI

FIL-QASAM TA' SIGURTÀ TAL-ICT Grupp ta' Funzjoni III: Assistent ta' Sigurtà tal-ICT Grupp ta' Funzjoni IV: Analist ta' Sigurtà tal-ICT

EPSO/CAST/S/7/2013

I. INTRODUZZJONI

Fuq talba tal-istituzzjonijiet tal-Unjoni Ewropea, l-Uffiċċju Ewropew għas-Selezzjoni tal-Persunal (EPSO) qed iniedi proċedura ta' selezzjoni biex iwaqqaf bażi ta' dejta ta' kandidati magħżula għar-reklutaġġ ta' persunal b'kuntratt **fil-qasam tal-ICT u tas-Sigurtà Ċibernetika**.

L-istituzzjonijiet tal-Unjoni Ewropea jirreklutaw aġenti kuntrattwali biex jipprovdu kapaċità addizzjonali f'oqsma speċjalizzati. Aġenti kuntrattwali huma impjegati skont il-kundizzjonijiet mogħtija fit-Taqsima IX ta' din is-sejha għal espressjonijiet ta' interess.

Ir-relazzjoni ta' ħidma mal-Istituzzjonijiet hi rregolata mill-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea. Il-kundizzjonijiet ta' impjieg jistgħu jinsabu bi sħiħ onlajn f' <http://eur-lex.europa.eu/LexUriServ/LexUriServ.do?uri=CONSLEG:1962R0031:20100101:MT:PDF> (kapitolu IV, paġna 172)¹.

Il-bażi tad-dejta ser tintuża mill-Kummissjoni Ewropea, il-Parlament Ewropew, is-Segretarjat Ġenerali tal-Kunsill, is-Servizz Ewropew għall-Azzjoni Esterna u l-Kumitat Ekonomiku u Soċjali Ewropew. **Il-funzjonijiet se jkunu bbażati l-aktar fi Brussell u l-Lussemburgu kif meħtieġ. Numru limitat ta' impjegati jistgħu jkunu jinsabu f'xi ftit mid-Delegazzjonijiet tal-UE madwar id-dinja.**

Proċeduri ta' selezzjoni għall-aġenti kuntrattwali ġeneralment jattiraw numru kbir ta' kandidati bi kwalifiki għoljin li jkollhom suċċess fil-proċedura ta' selezzjoni. B'hekk, il-kandidati għandhom ikunu konxji li għal ċerti profili huwa possibbli li l-għadd ta' ismijiet fil-bażi ta' dejta se jkun akbar mill-ħtiġijiet tal-istituzzjonijiet.

It-tabella ta' hawn taħt turi l-ħtiġijiet stmati tal-istituzzjonijiet għal aġenti kuntrattwali f'dan il-qasam għal perjodu partikolari ta' żmien meta wieħed iqis in-natura limitata tal-kuntratti u r-rotazzjoni tal-persunal.

Id-daqs approssimattiv tal-pool ta' kandidati magħżula meħtieġa mill-istituzzjonijiet matul il-perjodu ta' tliet snin bejn l-2014 u l-2016:

Grupp ta' funzjoni	Profil	Numru
FGIII	Assistent ta' Sigurtà tal-ICT	50
FGIV	Analist ta' Sigurtà tal-ICT	50

Il-kandidati jistgħu biss jirreġistraw għal profil wieħed u grupp ta' funzjoni wieħed. Madankollu, kandidati li japplikaw għal grupp ta' Funzjoni IV (FGIV) jistgħu jiġu riklassifikati, bi qbil magħhom minn qabel, fil-grupp tal-funzjoni III (FGIII) — sakemm jiksbu l-minimu meħtieġ biex jghaddu għall-grupp ta' funzjoni III -jekk jonqsu milli jilħqu

¹ Id-dispożizzjonijiet ġenerali ta' implimentazzjoni li jirregolaw il-kundizzjonijiet ta' impjieg ta' aġenti kuntrattwali impjegati mill-Kummissjoni Ewropea jistgħu jinsabu fil-websajt tal-EPSO.

**il-marka minima meħtieġa biex jgħaddu għal FGIV fit-testijiet ta' kompetenza (jekk jogħġbok ara d-dettalji taħt il-punt "VI.Fażijiet ta' selezzjoni")
Il-kandidati li jipprezentaw aktar minn applikazzjoni waħda jiġu skwalifikati.**

II. IN-NATURA TAD-DMIRIJET²

FG III — Assistent ta' Sigurtà fl-ICT

Taħt is-supervizjoni ta' uffiċjal jew aġent temporanju, il-membru tal-persunal kuntrattwali se jgħin fil-ġestjoni ta' avvizi, fil-koordinazzjoni tat-twissijiet u r-rispons għall-incidenti, fit-twettiq ta' investigazzjonijiet forensiċi u verifiki ta' sigurtà tal-ICT, il-ġestjoni tal-infrastruttura tas-sigurtà tal-ICT, li jiddefinixxi l-issettjar tal-konfigurazzjoni tas-sigurtà tal-ICT u t-fassil tal-politiki, l-istandards u l-linji gwida tas-sigurtà tal-ICT.

Bħala eżempju, id-dmirijiet jistgħu jinkludu:

- Jimmaniġġja, jikkoordina u jimplementa soluzzjonijiet ta' sigurtà (l-infrastruttura u/jew l-applikazzjoni) inkluż id-disinn, il-konfigurazzjoni, l-iżvilupp, l-ittestjar u l-użu ta' teknoloġiji relatati mas-sigurtà bħal firewalls tal-ġenerazzjoni li jmiss, firewalls tal-applikazzjoni, il-Ġestjoni tal-Identità tal-Aċċess, IDS/IPS, Prevenzjoni ta' Telf ta' Dejta, il-Ġestjoni ta' Drittijiet Diġitali, il-Kontroll ta' Aċċess għan-Netwerk, Monitoraġġ ta' Sigurtà ta' Informazzjoni u l-Monitoraġġ ta' Avvenimenti (SIEM)...
- Għajjnuna fit-tqajjim ta' kuxjenza ta' sigurtà ta' informazzjoni u inizjattivi ta' taħriġ biex jedukaw il-forza tax-xogħol billi jipprovdi orjentazzjoni, programmi edukattivi, u komunikazzjoni kontinwa.
- Għajjnuna fit-tfassil, id-dokumentazzjoni u l-ittestjar ta' kontrolli ta' proċess tal-ICT f'firxa wiesgħa ta' ambjenti.
- Għajjnuna fil-verifika u revizjonijiet ta' kwistjonijiet tas-sigurtà ta' informazzjoni fl-istituzzjonijiet tal-UE
- Għajjnuna fl-għoti ta' appoġġ lil utenti jew kostitwenti f'mistoqsijiet relatati mas-sigurtà. Kitba ta' linji gwida u dokumenti ta' appoġġ biex itejbu l-linji ta' difiża.
- Għajjnuna fl-implimentazzjoni, fil-ġestjoni, u fl-infurzar ta' politiki ta' sigurtà tal-ICT, linji gwida u proceduri fl-istituzzjonijiet tal-UE.
- Jaġixxi bħala uffiċjal tas-servizz f'tim ta' rispons għal incident, janalizza informazzjoni li tkun diehla dwar theddid u sistemi kompromessi, prijoritizzazzjoni ta' informazzjoni, tfassil ta' avvizi u twissijiet u li jintbagħtu lill-udjenza fil-mira xierqa.
- Jgħin fil-ġestjoni ta' Incidenti fis-Sigurtà Informatika, jivvaluta informazzjoni li tkun diehla dwar incidenti u jieħu azzjoni xierqa.
- Jgħin fl-investigazzjoni forensika tas-sigurtà tal-ICT u/jew iwettaq għbir u analiżi ta' artefatti.
- Jgħin fl-investigazzjoni ta' każijiet ta' kodiċi malizzjużi biex jiġi determinat il-vektor tal-attakk, it-tagħbija, u l-firxa tal-ħsara u l-exfiltrazzjoni ta' dejta.
- Jgħin fl-implimentazzjoni ta' soluzzjonijiet ta' sigurtà għal attività malizzjuża ta' intelligence kif ukoll il-għbir, il-ġestjoni u l-qsim ta' intelliġenza dwar attività malizzjuża suspettata.
- Jgħin fl-investigazzjoni ta' ksur suspettat u reali ta' sigurtà u impenn/rappurtaġġ ta' azzjoni ta' rimedju kif meħtieġ. Iżomm reġistru ta' kwalunkwe incident u rakkomandazzjonijiet ta' azzjonijiet ta' rimedju.
- L-użu, il-konfigurazzjoni, l-amministrazzjoni u ż-żamma ta' sistemi ta' kriptografija.
- L-użu, il-konfigurazzjoni, l-amministrazzjoni u ż-żamma ta' infrastruttura/netwerks klassifikati.
- Japplika/jinfurza jew jivverifika politiki ta' sigurtà tal-ICT.

FG IV — Analist ta' Sigurtà ICT

Taħt is-supervizjoni ta' uffiċjal jew aġent temporanju, il-membru tal-persunal kuntrattwali se jieħu x-xogħol konċettwali, l-analiżi u s-supervizjoni teknika u amministrattiva fil-qasam tal-appoġġ u l-infrastruttura tal-ICT.

Il-membru tal-aġent kuntrattwali se jwettaq dmirijiet relatati mal-ġestjoni ta' avvizi, twissijiet u koordinazzjoni tar-rispons ta' incident, investigazzjonijiet forensiċi, l-awditjar tas-sigurtà tal-ICT, il-ġestjoni tal-infrastruttura ta' sigurtà tal-ICT, id-definizzjoni ta' settings ta' konfigurazzjoni tas-sigurtà tal-ICT, l-abbozzar ta' politiki ta' sigurtà tal-ICT, standards u linji gwida. Fost affarijiet oħra

² Il-profilu deskritti f'din is-Sejha għal espressjonijiet ta' interess huma verżjonijiet simplifikati ta' profili ġeneriċi li għandhom jintużaw meta tfassal kuntratti. Dawn il-verżjonijiet simplifikati huma pprovduti għal finijiet ta' informazzjoni u mhumiex legalment vinkolanti.

dawn id-dmirijiet jeżiġu attitudni għall-abbozzar, l-analizi, is-sorveljanza teknika, il-ġestjoni amministrattiva u għarfien Prattiku fil-fond ta' softwer tal-uffiċċju.

Bħala eżempju, id-dmirijiet jistgħu jinkludu:

- Għajjnuna fl-implimentazzjoni ta' soluzzjonijiet ta' sigurtà (l-infrastruttura u/jew l-applikazzjoni) inkluż id-disinn, il-konfigurazzjoni, l-iżvilupp, l-ittestjar u l-użu ta' teknoloġiji relatati mas-sigurtà bħal firewalls tal-ġenerazzjoni li jmiss, firewalls tal-applikazzjoni, il-Ġestjoni tal-Identità tal-Access, IDS/IPS, Prevenzjoni ta' Telf ta' Dejta, il-Ġestjoni ta' Drittijiet Digitali, il-Kontroll ta' Access għan-Netwerk, Monitoraġġ ta' Sigurtà ta' Informazzjoni & l-Monitoraġġ ta' Avvenimenti (SIEM)...
- Bidu fit-tqajjim ta' kuxjenza ta' sigurtà ta' informazzjoni u inizjattivi ta' taħriġ biex il-forza tax-xogħol tiġi edukata billi jipprovdi programmi ta' orjentazzjoni u edukattivi, u komunikazzjoni kontinwa. Id-disinn, id-dokumentazzjoni u l-ittestjar ta' kontrolli ta' proċess tal-ICT f'firxa wiesgħa ta' ambjenti.
- Jimmaniġġja l-ġestjoni tas-sigurtà tal-ICT inkluż l-ippjanar ta' proġetti, l-evalwazzjoni ta' prodotti, selezzjonijiet ta' sistema/bejjiegħa, id-disinn tal-infrastruttura, il-prontezza ta' valutazzjonijiet, u l-assigurazzjoni tal-kwalità.
- Il-ġestjoni u l-koordinazzjoni ta' verifiki u revizjonijiet ta' kwistjonijiet tas-sigurtà ta' informazzjoni fl-istituzzjonijiet tal-UE
- Jimmaniġġja u jikkoordina r-rispons għal incidenti li jikkonċernaw is-sigurtà informatika.
- Imexxi tim ta' rispons għal incident biex jirrestringu, jinvestigaw, u jipprevjenu fil-ġejjieni aktar ksur ta' sigurtà fil-kompjuters.
- Jiżviluppa, jimplimenta u jinfurza politiki xierqa u rilevanti ta' sigurtà ta' informazzjoni u jiżgura li dawn ikunu konformi mad-Direttiva tal-UE dwar il-Protezzjoni tad-Dejta u leġislazzjoni u regolamenti oħra relatati mas-sigurtà tal-informazzjoni; jirrevedi l-politiki fuq bażi regolari.
- Jiżgura l-integrazzjoni tas-sigurtà ta' informazzjoni ma' strateġiji u rekwiżiti ta' negozji.
- Jikkoordina investigazzjoni forensika tas-sigurtà tal-ICT u/jew iwettaq ġbir u analiżi ta' artefatti.
- Jassisti fl-investigazzjoni ta' każijiet ta' kodiċi malizzjużi biex jiġi determinat il-vektor tal-attakk, it-tagħbija, u l-firxa tal-ħsara u l-exfiltrazzjoni ta' dejta.
- Jgħin fil-ġestjoni, il-koordinazzjoni u l-implimentazzjoni ta' soluzzjonijiet ta' sigurtà għal attivitajiet malizzjużi ta' intelligence kif ukoll il-ġbir, il-ġestjoni u l-qsim ta' intelliġenza dwar attivitajiet malizzjużi suspettużi.
- Iwettaq riċerka ta' kondotta fis-sigurtà biex iżomm ruħu aġġornat dwar l-aħħar kwistjonijiet ta' sigurtà.
- Jaħdem ma' bejjiegħa, konsulenti esterni, u partijiet terzi oħra biex titjeb is-sigurtà tal-informazzjoni fi ħdan l-istituzzjonijiet tal-UE.
- Jgħin fil-ġestjoni tal-integrazzjoni ta' sistemi ta' sigurtà ta' informazzjoni lejn l-ambjent tan-negozju.
- Janalizza, jevalwa u jtejjeb l-ġhodod tal-ICT, il-proċessi, il-proċeduri u l-metodi ta' ħidma fil-qasam tas-sigurtà tal-ICT.
- It-tfassil, l-użu, il-konfigurazzjoni, l-amministrazzjoni u ż-żamma ta' sistemi ta' kriptografija.
- It-tfassil, l-użu, il-konfigurazzjoni, l-amministrazzjoni u ż-żamma ta' netwerks/infrastruttura klassifikati.
- Jipproponi, japplika/jinfurza u/jew jiverifika politiki ta' sigurtà tal-ICT.

III. SKEDA INDIKATTIVA TAL-PROĊEDURA TA' SELEZZJONI

Il-proċedura se tkun amministrata mill-EPPO bl-għajjnuna ta' bord tas-selezzjoni magħmul minn rappreżentanti minn dipartimenti tal-istituzzjonijiet tal-UE. L-iskeda **indikattiva** hija kif ġej:

	Dati indikattivi
SKALA	
Tgħarbil ta' CVs	Settembru 2013
Test tal-kompetenza	Novembru 2013
Ir-riżultati ta' dan it-test tal-kompetenza	Diċembru 2013-Jannar 2014

IV. REKWIŻITI TA' ELIĠIBILTÀ

Fid-data tal-għeluq tal-applikazzjonijiet onlajn trid tkun tissodisfa l-kundizzjonijiet li ġejjin:

A. Kundizzjonijiet ġenerali	
a) li tkun ċittadin ta' wieħed mill-Istati Membri tal-Unjoni Ewropea fid-data tal-għeluq tal-applikazzjonijiet onlajn.	
b) tgawdi mid-drittijiet kollha bħala ċittadin.	
c) tkun wettaqt kull obbligu impost fuqek mil-liġijiet ta' reklutaġġ applikabbli għas-servizz militari.	
d) tissodisfa r-rekwiżiti b'rabta mal-karattru tiegħek meħtieġa biex twettaq id-dmirijiet involuti.	
B. Kundizzjonijiet minimi speċifiċi - Edukazzjoni/esperjenza	
FG III — Assistent ta' Sigurtà tal-ICT	
<ul style="list-style-type: none"> • Livell ta' edukazzjoni post-sekondarja, iċċertifikata b'diploma, f'qasam tekniku relatat mad-dmirijiet deskritti fit-Taqsima II, jew • Livell ta' edukazzjoni sekondarja, iċċertifikata b'diploma li tagħti aċċess għal edukazzjoni post-sekondarja segwita minn 3 snin esperjenza professjonali relatata mad-dmirijiet deskritti fit-Taqsima II. 	
FG IV — Analist ta' Sigurtà tal-ICT	
Studji universitarji konklużi ta' mill-anqas tliet snin iċċertifikati b'diploma f'qasam relatat mad-dmirijiet deskritti fit-Taqsima II.	
C. Għarfien ta' lingwi	
a) Lingwa 1 (L1) u b) Lingwa 2 (L2)	<p>Il-lingwa ewlenija: għarfien profond ta' waħda mil-lingwi uffiċjali tal-Unjoni Ewropea³</p> <p>Għarfien sodisfaċenti (livell B2⁴) tal-Ingliš, il-Franċiż jew il-Ġermaniż; trid tkun differenti mil-lingwa 1 hawn fuq.</p> <p>F'konformità mas-sentenza mogħtija mill-Qorti tal-UE (l-Awla Manja) fil-Kawża C-566/10 P, ir-Repubblika Taljana v il-Kummissjoni, l-istituzzjonijiet tal-UE huma obbligati jiddikjaraw ir-raġunijiet li minħabba fihom jillimitaw is-selezzjoni tat-tieni lingwa f'din is-selezzjoni għal għadd ristrett ta' lingwi uffiċjali tal-UE.</p> <p>Il-kandidati huma għalhekk infurmati li l-għażliet fejn tidhol it-tieni lingwa fis-selezzjoni preżenti ġew definiti skont l-interess tas-servizz li jirrekjedi li kollegi rreklutati godda jkunu operattivi mal-ewwel u jkunu jstgħu jikkomunikaw b'mod effiċjenti fil-ħidma tagħhom ta' kuljum. Altrimenti jkun imminat serjament il-funzjonament effettiv tal-istituzzjonijiet.</p> <p>Abbażi tal-prattika li ilha stabbilita tal-Istituzzjonijiet tal-UE fejn jidhru l-lingwi użati għall-komunikazzjoni interna u anki f'kunsiderazzjoni tal-ħtiġijiet tas-servizzi fejn tidhru il-komunikazzjoni esterna u l-immaniġġjar tal-fajls, l-Ingliš, il-Franċiż u l-Ġermaniż jibqgħu daww il-aktar użati. Barra minn hekk, l-Ingliš, il-Franċiż u l-</p>

³ Il-lingwi uffiċjali tal-Unjoni Ewropea huma: BG (il-Bulgaru), CS (iċ-Ċek), DA (id-Daniż), DE (il-Ġermaniż), EL (il-Grieg), EN (l-Ingliš), ES (l-Ispanjol), ET (l-Estonjan), FI (il-Finlandiż), FR (il-Franċiż), GA (l-Irlandiż), HU (l-Ungeriz), HR (il-Kroat), IT (it-Taljan), LT (il-Litwan), LV (il-Latvjan), MT (il-Malti), NL (l-Olandiż), PL (il-Pollakk), PT (il-Portugiż), RO (ir-Rumen), SK (is-Slovakk), SL (is-Sloven), SV (l-Isvediz).

⁴ Ara t-tabella ta' referenza fuq il-websajt Europa fl-indirizz

segwenti: http://europass.cedefop.europa.eu/europass/home/hornav/Downloads/CEF/LanguageSelfAssessmentGrid.csp?loc=en_EN

	<p>Ġermaniż huma t-tieni lingwi li huma dawk l-aktar magħżula mill-kandidati f'selezzjonijiet fejn ikollhom għażla ħielsa. Dan jikkonferma l-livelli edukattiv u professjonali preżenti, fejn il-kandidati għall-karigi fl-Unjoni Ewropea jistgħu jittqiesu bħala li huma profiċjenti f'minn tal-anqas waħda minn dawn il-lingwi. Għalhekk, fl-interess li jintlaħaq bilanċ bejn is-servizz u l-ħtiġijiet u l-kapaċitajiet tal-kandidati billi jittiehed kont ukoll tal-qasam partikolari ta' din is-selezzjoni, huwa legittimu li jiġu organizzati testijiet f'dawn it-tliet lingwi sabiex jiġi żgurat li, tkun xi tkun l-ewwel lingwa uffiċjali tagħhom, il-kandidati kollha jkunu profiċjenti f'minn tal-anqas waħda minn dawn it-tliet lingwi uffiċjali f'livell ta' ħidma. Barra minn hekk, fl-interess tat-trattament ugwali tal-kandidati kollha, kulhadd, inkluż dawk li l-ewwel lingwa uffiċjali tagħhom tkun waħda minn dawn it-tlieta, huwa obligat li joqgħod għal test fit-tieni lingwa tiegħu jew tagħha, magħżula fost dawn it-tlieta. L-evalwazzjoni ta' kompetenzi speċifiċi b'dan il-mod tippermetti lill-Istituzzjonijiet biex jevalwaw il-ħila tal-kandidati li immedjatament ikunu jistgħu joperaw f'ambjent li jqarreb ir-realtà li jkunu se jaffaċċjaw fuq ix-xogħol. Dan hu bla ħsara għal taħriġ lingwistiku li jista' jsir aktar tard sabiex tinkiseb il-ħila li wieħed ikun jista' jaħdem bit-tielet lingwa skont l-Artikolu 85(3) tas-CEOS (Il-Kondizzjonijiet tal-Impjigi applikabbli għall-Aġenti l-Oħra tal-Unjoni Ewropea).</p>
--	---

Int tista' tapplika għal waħda biss mill-24 lingwa uffiċjali bħala l-lingwa ewlenija (L1). Mhux ser ikun possibbli li tbiddel l-għażla tiegħek tal-lingwi ladarba tkun invalidajt l-applikazzjoni tiegħek onlajn.

Nota: Jekk tiġi mistieden għal intervista, int se tintalab tibgħat id-dokumenti kollha ta' appoġġ. Jekk jinstab li l-informazzjoni li pprovdejt mhijiex korretta, int se tiġi eskluż mill-proċedura ta' selezzjoni u ismek se jitneħħa mill-bażi ta' dejta.

V. KIF TAPPLIKA U L-ISKADENZA BIEX TAPPLIKA

Trid tapplika onlajn billi ssegwi l-istruzzjonijiet fuq il-websajt tal-EPPO (http://europa.eu/epso/apply/jobs/index_en.htm), u b'mod partikolari l-manwal tal-applikazzjoni onlajn. Trid timla l-formola ta' applikazzjoni bl-Ingliż, Franciż jew Ġermaniż.

Hija r-responsabbiltà tiegħek li tiegħu l-mizuri meħtieġa sabiex ir-registrazzjoni elettronika tiġi finalizzata qabel l-iskadenza. Aħna tal-parir li ma tistenniex sal-aħħar minuta biex tapplika, għaliex jekk il-linji ikunu eċċezzjonalment impenjati jew taqa' l-konnessjoni tal-internet, jista' jagħti l-każ li jkollok tirrepeti l-proċess kollu tal-applikazzjoni onlajn u ladarba l-iskadenza tkun għaddiet, ma tkunx tista' tirreġistra iżjed.

Ladarba tkun invalidajt l-applikazzjoni tiegħek, ma tkunx tista' tbiddilha, id-dejta mdaħħla tkun ipproċessata immedjatament mill-EPPO bil-ħsieb li tiġi organizzata l-proċedura ta' selezzjoni.

SKADENZA (inkluża l-validazzjoni):
16/07/2013 f'12:00 (nofsinhar) ħin ta' Brussell

VI. IL-FAŻIJIET TAS-SELEZZJONI

SELEZZJONI ABBAŽI TAL-KWALIFIKI

Il-kandidati se jiġu skrinjati fuq il-bażi tal-kwalifiki tagħhom, partikolarment f'termini tad-diplomi u l-esperjenza professjonali tagħhom, skont il-kriterji stabbiliti hawn taħt, u dawk li l-profilu tagħhom ikun l-aktar li jaqblu mad-dmirijiet u l-kriterji tas-selezzjoni se jkunu mistiedna għat-test tal-kompetenza.

Se jinħatar bord tas-selezzjoni biex jassisti l-EPSCO f'dan l-istadju tal-proċedura tas-selezzjoni, speċifikament biex jagħmlu l-għażla abbażi tal-kwalifiki (Tgħarbil tas-CVs).

KRITERJI GĦAS-SELEZZJONI ABBAŽI TAL-KWALIFIKI

GFIII — Assistent ta' Sigurtà tal-ICT

1. Wara li tkun ksibt diploma ta' edukazzjoni post-sekondarja, esperjenza professjonali ta' mill-inqas 3 snin fil-qasam ta' Sigurtà fl-ICT jew fil-qasam tas-Sigurtà Ċibernetika
2. Jekk ksibt biss diploma ta' edukazzjoni sekondarja u wara esperjenza ta' tliet snin relatata mad-dmirijiet, esperjenza addizzjonali professjonali ta' mill-inqas tliet snin fil-qasam ta' Sigurtà fl-ICT jew is-Sigurtà Ċibernetika
3. Irrispettivament mid-diploma li ksibt u bħala parti mill-esperjenza professjonali tiegħek skont il-punti 1 jew 2 ta' hawn fuq, esperjenza ta' mill-inqas sitt xhur speċifikament relatata mad-dmirijiet deskritti fil-punt II "In-Natura tad-dmirijiet" ta' din is-sejha
4. Ċertifikazzjoni ta' Sigurtà fl-ICT jew ċertifikazzjoni tas-Sigurtà Ċibernetika, bħal CISSP, GIAC, eċċ.
5. Taħriġ (minbarra dak imsemmi taħt ir-rekwiżiti ta' eliġibiltà, il-punt IV.B tas-sejha) fil-qasam tas-Sigurtà fl-ICT u s-Sigurtà Ċibernetika
6. Involvement attiv fl-iżvilupp ta' proġetti ta' Sigurtà tal-ICT
7. Kontribut għall-iżvilupp tal-Istandards tal-ICT (eż. IETF)
8. Esperjenza ta' hidma bħala membru ta' tim ta' rispons għal inċident
9. Esperjenza ta' hidma bħala membru ta' tim ta' komunikazzjoni sikura
10. Esperjenza ta' hidma ma' sistemi ta' sigurtà tal-ICT klassifikati
11. Għarfien tajjeb tal-Ingliš (anki jekk lingwa 1 jew 2) (mill-inqas livell B2⁵)

GFIV Analist ta' Sigurtà tal-ICT

1. Wara li tkun ksibt diploma ta' edukazzjoni universitarja, esperjenza professjonali ta' mill-inqas 5 snin fil-qasam ta' Sigurtà fl-ICT jew fil-qasam tas-Sigurtà Ċibernetika
2. Bħala parti mill-esperjenza professjonali tiegħek skont il-punt 1, esperjenza ta' mill-inqas sitt xhur speċifikament relatata mad-dmirijiet deskritti fil-punt II "In-Natura tad-dmirijiet" ta' din is-sejha
3. Ċertifikazzjoni ta' Sigurtà fl-ICT jew ċertifikazzjoni tas-Sigurtà Ċibernetika, bħal CISSP, GIAC, eċċ.
4. Taħriġ (minbarra dak imsemmi taħt ir-rekwiżiti ta' eliġibiltà, il-punt IV.B tas-sejha) fil-qasam tas-Sigurtà fl-ICT u s-Sigurtà Ċibernetika
5. Involvement attiv fl-iżvilupp ta' proġetti ta' Sigurtà tal-ICT
6. Kontribut għall-iżvilupp tal-Istandards tal-ICT (eż. IETF)
7. Esperjenza ta' hidma bħala membru ta' tim ta' rispons għal inċident
8. Esperjenza ta' hidma bħala membru ta' tim ta' komunikazzjoni sikura
9. Esperjenza ta' hidma ma' sistemi ta' sigurtà tal-ICT klassifikati
10. Għarfien tajjeb tal-Ingliš (anki jekk lingwa 1 jew 2) (mill-inqas livell C1⁶)
11. Pubblikazzjonijiet dwar is-sigurtà tal-ICT jew is-Sigurtà Ċibernetika jiġifieri proċedimenti tal-konferenzi, ġurnali xjentifiċi jew kotba xjentifiċi

Nota: Jekk int mistieden għal intervista, int se tintalab tibgħat id-dokumenti kollha ta' appoġġ. Jekk jinstab li l-informazzjoni li pprovdajt mhijiex korretta, int se tiġi eskluz mill-proċedura ta' selezzjoni u ismek se jitneħħa mill-bażi ta' dejta.

⁵ Ara t-tabella ta' referenza fuq il-websajt Europass fl-indirizz

segwenti: http://europass.cedefop.europa.eu/europass/home/hornav/Downloads/CEF/LanguageSelfAssessmentGrid.csp?loc=en_EN

⁶ Ara t-tabella ta' referenza fuq il-websajt Europass fl-indirizz

segwenti: http://europass.cedefop.europa.eu/europass/home/hornav/Downloads/CEF/LanguageSelfAssessmentGrid.csp?loc=en_EN

Din is-selezzjoni hi bbażata **biss** fuq il-baži ta' informazzjoni mogħtija mill-kandidat fis-sezzjoni "Evalwazzjoni tal-Kapaċitajiet" ("Talent Screener") u ssir f'zewġ stadji:

- Stadju 1: L-ewwel selezzjoni li ssir abbaži tal-kwalifiki se ssir fuq il-baži tat-tweġibiet (iva/le) mmarkati mill-kandidat kif ukoll il-piż assenjat għal kull mistoqsija, li se tkun fuq skala minn 1 sa 3 skont l-importanza mogħtija lil kriterju. Il-kandidati li jkunu kisbu l-akbar numru ta' punti jgħaddu għat-tieni stadju tas-selezzjoni (madwar ħames darbiet in-numru ta' kandidati, għal kull profil, meħtieġa mill-istituzzjonijiet).
- Stadju 2: Il-bord tas-selezzjoni se jkun qed jifli bir-reqqa t-tweġibiet tal-kandidati u jagħtihom marka minn 0 sa 4 għal kull risposta, u din il-marka tiġi mmultiplikata bil-piż assenjat lill-kriterju korrispondenti.

Il-kandidati li jkunu kisbu l-akbar numru ta' punti se jkunu mistiedna għat-test tal-kompetenza (madwar darbtejn u nofs daqs l-għadd ta' kandidati, għal kull profil, meħtieġa mill-istituzzjonijiet). Fejn l-għadd ta' kandidati jkollhom l-istess marka għall-aħħar post disponibbli, dawn il-kandidati kollha se jkunu mistiedna għat-test tal-kompetenza.

It-TEST TAL-KOMPETENZA

Il-kandidati se jkunu meħtieġa li jagħmlu t-test tal-kompetenza biex jevalwaw l-għarfien tagħhom fil-profil magħżul.

Testijiet għal gruppi ta' funzjoni III u IV se jkunu l-istess iżda l-marki minimi meħtieġa ser ikunu differenti kif muri fit-tabella t'hawn taħt. Bil-qbil tagħhom minn qabel (irid jitniżżel fil-formola tal-applikazzjoni), kandidati li japplikaw għal FGIV li ma jiksibu il-marka meħtieġa biex jgħaddu se jiġi kklassifikat mill-ġdid fil-grupp tal-funzjoni III, sakemm jiksbu l-minimu meħtieġ għall-grupp ta' funzjoni III. Għal gruppi ta' funzjoni kollha, il-kandidati li ma jilħqux il-minimu meħtieġ ser jehlu.

Tip ta' test	Żmien permess għat-test	Lingwa tat-test	L-għadd massimu ta' punti	Punteġġ minimu meħtieġ	
Għażla Multipla	50 minuta	Lingwa 2 (L2)	25	FG III	FGIV
				13	16

It-test se jkunu jew stampat u jsir għall-kandidati kollha fi Brussell, jew ibbażat fuq il-kompjuter u jsir fiċ-ċentri tal-ittestjar fl-Istati Membri kollha. Il-kandidati se jkunu infurmati dwar l-arranġamenti magħżula meta jkun il-waqt.

Jekk it-testijiet ikunu stampati u jsiru għall-kandidati kollha fi Brussell, l-EPSCO jhallas allowance għall-ispejjeż ta' ivvjaġġar skont ir-regoli rilevanti dwar ir-rimborż, li jinsabu fil-websajt tal-EPSCO f' http://europa.eu/epso/apply/on_going_compet/reimburse/index_en.htm.

VII.RIŻULTATI TAT-TEST

Ir-riżultati tat-tgħarbil ta' CVs u tat-testijiet ta' kompetenza se jiġu ppubblikati fil-kontijiet tal-EPSCO tal-kandidati.

VIII.INKLUŻJONI FIL-BAŽI TA' DEJTA

L-ismijiet tal-kandidati li jiksbu l-minimu fit-test tal-kompetenza se jiddaħħlu f'baži ta' dejta u mhux ser isiru pubbliċi b'kwalunkwe forma oħra. Il-baži tad-dejta ser tintuża mill-Kummissjoni Ewropea, il-Parlament Ewropew, is-Segretarjat Ġenerali tal-Kunsill, is-Servizz Ewropew għall-Azzjoni Esterna u l-Kumitat Ekonomiku u Soċjali Ewropew. Istituzzjonijiet/Aġenziji Ewopej oħrajn jistgħu jiksbu aċċess ukoll

jekk ikollhom hteġa għal dawn il-profilu. Il-baži ta' dejta se tibqa' valida għal perjodu ta' tliet snin mid-data minn meta l-kandidati huma mgħarrfa mir-riżultati tagħhom.

Il-Kummissjoni Ewropea bdiet negozjati biex jiġu emendati r-Regolamenti tal-Persunal għall-Uffiċjali u l-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea. L-emenda tista' tikkonċerna l-karrieri ta' uffiċjali u aġenti oħra. Il-kandidati inklużi fid-database ta' din il-proċedura ta' selezzjoni jistgħu jirċievu offerta ta' impjeg abbażi tad-dispożizzjonijiet il-ġodda tar-Regolamenti tal-Persunal darba li dawn jiġu adottati mil-leġislatur mingħajr ħsara għal konsegwenzi oħra ta' natura legali jew finanzjarja.

IX. SELEZZJONI GĦAL REKLUTAĠĠ POTENZJALI

L-inklużjoni fil-baži ta' dejta mhijiex garanzija li se tkun offrut impjeg. Hekk kif ikun hemm postijiet vakanti, l-istituzzjonijiet li se jfittxu fil-baži ta' dejta u jsejġu għal intervista dawk il-kandidati li l-aħjar jaqblu mar-rekwiżiti tal-impjeg ikkonċernat; skont ir-riżultat, imbagħad jistgħu jagħmlu offerta formali għal impjeg. L-għarfien tiegħek tal-lingwa ewlenija se jiġi vvalutat matul din l-intervista. Jekk l-applikanti għad m'għandhomx Approvazzjoni tas-Sigurtà tal-Persunal (PSC) huma jaċċettaw li jifgħu talba formali immedjatament wara r-reklutaġġ. L-applikant magħżul se jkun offrut kuntratt CA 3A⁷ jew CA 3B⁸, skont l-offerta ta' dak li jhaddem, kif indikat hawn taħt.

Kuntratt	Post ta' attività
CA 3B (għal żmien definit)	Id-Direttorati-Ġenerali tal-Kummissjoni (ħlief l-Uffiċċji), il-Parlament Ewropew, is-Segretarjat Ġenerali tal-Kunsill, is-Servizz Ewropew għall-Azzjoni Esterna (ħlief delegazzjonijiet tal-UE) u l-Kumitat Ekonomiku u Soċjali Ewropew, l-Uffiċċju Ewropew ta' kontra l-Frodi (OLAF) u l-Uffiċċju tal-Pubblikazzjonijiet tal-Unjoni Ewropea (OP)
CA 3A (jista' jwassal għal kuntratt indefinit)	Il-Kummissjoni: Iż-żewġ Uffiċċji għall-Infrastruttura u l-Logistika fi Brussel u l-Lussemburgu, l-Uffiċċju tal-Flas (PMO); l-Uffiċċju Ewropew għas-Selezzjoni tal-Persunal (EPSO) u l-Iskola Ewropea tal-Amministrazzjoni (EUSA), l-aġenziji Ewropej u r-Rappreżentanzi tal-Kummissjoni u Delegazzjonijiet tal-Unjoni Ewropea fid-dinja.

X. PROĊEDURI TA' REVIŻJONI/APPELL

X. 1. APPELLI

Jekk f'xi stadju ta' din il-proċedura ta' selezzjoni tqis li jkun sar xi żball jew li l-EPPO jkun aġixxa b'mod inġust jew li naqas milli jsewgi r-regoli li jirregolaw din il-proċedura ta' selezzjoni, u li l-interessi tiegħek ikunu ġew imminati bħala riżultat ta' dan, jistgħu jittieħdu l-proċeduri ta' appell li ġejjin, fl-ordni msemmija hawn taħt:

Proċedura	Il-Punt ta' kuntatt	Limitu ta' żmien ⁹
1. Talba għal revizzjoni	Permezz tal-paġna ta' kuntatt tal-websajt tal-EPPO	10 ijiem kalendarji
2. Tressaq ilment amministrattiv abbażi tal-Artikolu 90(2) tar-	Jew bil-posta lil: European Personnel Selection	3 xhur

⁷ Skont l-Artikolu 3a tal-Kundizzjonijiet tal-Impjeg applikabbli għall-Aġenti oħra tal-Unjoni Ewropea (CEOS) u taħt il-kundizzjonijiet stabbiliti mis-CEOS u d-Dispożizzjonijiet Ġenerali ta' Implimentazzjoni tal-istituzzjoni, l-aġenzija jew l-uffiċċju.

⁸ Skont l-Artikolu 3b tal-Kundizzjonijiet tal-Impjeg applikabbli għall-Aġenti oħra tal-Unjoni Ewropea (CEOS) u taħt il-kundizzjonijiet stabbiliti mis-CEOS u d-Dispożizzjonijiet Ġenerali ta' Implimentazzjoni tal-istituzzjoni, l-aġenzija jew l-uffiċċju.

⁹ Mid-data tal-pubblikazzjoni tad-deċiżjoni fil-profil tal-EPPO tal-kandidat.

Regolamenti tal-Persunal għall-Uffiċjali tal-Unjoni Ewropea ¹⁰	Office (EPSO) C-25, 1049 Brussels, Belgium Jew permezz tal-paġna ta' kuntatt tal-websajt tal-EPSO	
Wara t-tlestija tat-tieni pass hawn fuq (l-ewwel pass huwa fakultattiv) għandek il-possibbiltà li:		
3. Jekk l-ilment tiegħek hu miċħud espliċitament jew b'silenzju, tippreżenta appell ġudizzjarju fuq il-bażi tal-Artikolu 270 tat-Trattat dwar il-Funzjonament tal-Unjoni Ewropea u tal-Artikolu 91 tar-Regolamenti tal-Persunal ¹¹	European Union Civil Service Tribunal Boulevard Konrad Adenauer 2925 Luxembourg	Tliet xhur

Bħaċ-ċittadini kollha tal-Unjoni, tista' tippreżenta lment lill-Ombudsman Ewropew:

European Ombudsman
1 avenue du Président Robert Schuman —
CS 30403
67001 Strasbourg Cedex
FRANCE¹²

X.2. TALBIET GĦAL MIŻURI KORRETTIVI

Jekk taħseb li waħda jew aktar mill-mistoqsijiet magħmula lilek fit-testijiet kellhom tali żball li jagħmluha impossibbli li twieġeb jew ta' natura tali li jkollhom impatt fuq il-ħila li twieġeb b'mod korrett, int intitolat li tinnotifika lill-EPSO, li se jieħu, wara verifika, miżuri korrettivi possibbli.

Talbiet għal miżuri korrettivi jistgħu jsiru **fi żmien għaxart ijiem kalendarji mid-data tat-test tiegħek** permezz ta' kaxxa tal-posta funzjonali EPSO-CAST-S-7-2013@ec.europa.eu.

Fit-talba tiegħek, **għandek** tipprovdi n-numru tal-kandidat tiegħek u l-informazzjoni neċessarja sabiex tiġi identifikata l-mistoqsija/ijiet li inti temmen li għandha/għandhom żball/żbalji (pereżempju billi tiddekrivi fuq kienet il-mistoqsija u/jew li ssemmi n-numru tal-mistoqsija), u spjega bl-aktar mod ċar possibbli n-natura tal-iżball allegat.

It-talbiet li jaslu wara l-iskadenza jew li mhumiex ċari biżżejjed biex jgħinu jidentifikaw il-mistoqsija(ijiet) kkontestata(i) mhux se jiġu kkunsidrati.

XI. KOMUNIKAZZJONI

L-EPSO se jikkuntattjak permezz tal-kont tal-EPSO tiegħek. Hija responsabbiltà tiegħek li tikkonsulta l-profil tiegħek tal-EPSO regolarment - minn tal-anqas darbejn fil-ġimgħa - biex taggorna ruħek dwar il-progress tal-proċedura u tivverifika l-informazzjoni rilevanti għall-applikazzjoni tiegħek. Jekk titwaqqaf milli tagħmel dan minħabba problema teknika li hija attribwibbli lill-EPSO, hija r-responsabbiltà tiegħek li tinnotifika immedjatament lill-EPSO.

¹⁰ Jekk jogħġbok indika dan li ġej fis-sugġett tal-ittra tiegħek: In-numru tas-selezzjoni; in-numru tal-applikazzjoni tiegħek; u "Ilment skont l-Artikolu 90(2)".

¹¹ Għad-dettalji dwar kif għandek tressaq appell u l-kalkolu tal-limiti taż-żmien, jekk jogħġbok ikkonsulta l-websajt tal-Tribunal għas-Servizz Pubbliku tal-Unjoni Ewropea: http://curia.europa.eu/jcms/jcms/T5_5230.

¹² Innota li lmenti lill-Ombudsman ma jwaqqfux il-perjodu mnizzel fl-Artikoli 90(2) u 91 tar-Regolamenti tal-Persunal għall-prezentazzjoni ta' ilment jew rikors quddiem it-Tribunal għas-Servizz Pubbliku fuq il-bażi tal-Artikolu 270 tat-Trattat dwar il-Funzjonament tal-Unjoni Ewropea. Tiftakar ukoll li, skont l-Artikolu 2(4) tal-Kundizzjonijiet Ġenerali li jirregolaw it-tweqqif tad-dmirijiet tal-Ombudsman, kull ilment li jitressaq quddiemu għandu jkun preċedut b'approċċ amministrattiv approprijat lill-istituzzjonijiet u korpi kkonċernati. Għad-dettalji sħaħ tal-proċedura, ikkonsulta l-websajt: <http://www.ombudsman.europa.eu/en/home>.

Għall-korrispondenza kollha mal-EPPO, jekk jogħġbok uża l-formola ta' kuntatt fil-websajt tal-EPPO hawnhekk: <http://blogs.ec.europa.eu/eu-careers.info/cast/>.

Sabiex tiġi żgurata ċ-ċarezza u l-komprensjoni tat-testi ta' natura ġenerali u tal-komunikazzjonijiet indirizzati lill-kandidati jew irċevuti minn dawn tal-aħħar, il-konvokazzjonijiet għat-testijiet u eżaminijiet differenti, kif ukoll kull korrispondenza bejn l-EPPO u l-kandidati se jkunu biss bil-Ġermaniż, bl-Ingliż jew bil-Franċiż.

XIII.KAŻIJIET TA' ESKLUŻJONI MARBUTA MAL-PROĊESS TA' APPLIKAZZJONI

L-EPPO jogħġod attent ħafna sabiex jiżgura li r-rispett tal-prinċipju ta' trattament ugwali jiġi osservat. Konsegwentement, jekk, fi kwalunkwe stadju fil-proċedura l-EPPO jinnota li hloqt iktar minn kont wiehed tal-EPPO, iktra minn applikazzjoni waħda għal din il-proċedura ta' selezzjoni, jew li ipprovdejt dikjarazzjonijiet foloz, tiġi skwalifikat.

Frodi jew attentat ta' frodi jista' jiġi suġġett għal sanzjonijiet eventwali. Qed tingħbed l-attenzjoni għall-fatt li dawk kollha reklutati mill-Istituzzjonijiet iridu juru li jkollhom l-ogħla livell ta' integrità possibbli.

XIII. ARRANĠAMENTI SPEĊJALI GĦAL KANDIDATI B'DIŻABBILTÀ

a) Kundizzjoni li tkun teżisti fil-mument tal-applikazzjoni

1.	Jekk għandek diżabbiltà jew jekk tinsab f'sitwazzjoni partikolari li tista' tohloq diffikultajiet waqt it-testijiet, għandek timmarka l-kaxxa korrispondenti fil-formola tal-applikazzjoni onlajn u tindika l-miżuri li tqis neċessarji biex tiġi ffaċilitata l-partecipazzjoni tiegħek fit-testijiet, billi tikkwota n-numru tal-proċedura tas-selezzjoni u n-numru tal-applikazzjoni tiegħek (assigura li ma thallihomx barra).
2.	Ibghat jew ċertifikat mediku jew ċertifikat li juri d-diżabbiltà tiegħek maħruġ minn entità rikonossuta (skont liema huwa xieraq) kemm jista' jkun malajr wara l-validazzjoni onlajn tal-applikazzjoni tiegħek. Dawn id-dokumenti ta' appoġġ se jiġu eżaminati sabiex ikunu jistgħu jsiru arranġamenti speċjali adattati għal kull każ sabiex jiġu sodisfatti (sakemm hu possibbli), it-talbiet meqjusa ġġustifikati. Talbiet u dokumenti ta' appoġġ għandhom jintbagħtu: jew bil-posta elettronika lil: EPPO-accessibility@ec.europa.eu , jew bil-faks f'dan in-numru: + 32 22998081, bl-indikazzjoni "EPPO accessibility", jew bil-posta lil: European Personnel Selection Office (EPPO) 'EPPO accessibility' (C-25) 1049 Bruxelles/Brussels BELGIUM

b) Kundizzjoni li tiżviluppa wara l-applikazzjoni

1.	Jekk kondizzjoni tat-tip deskritt hawn fuq tiżviluppa wara d-data tal-għeluq stabbilita għall-applikazzjoni elettronika, għandek tinnotifika lill-EPPO malajr kemm possibbli. Jekk jogħġbok indika bil-miktub id-dispożizzjonijiet li tqis neċessarji.
2.	Ibghat id-dokumenti rilevanti jew bil-posta elettronika lil: EPPO-accessibility@ec.europa.eu , jew bil-faks f'dan in-numru: + 32 22998081, bl-indikazzjoni "EPPO accessibility", jew bil-posta lil: European Personnel Selection Office (EPPO) 'EPPO accessibility' (C-25) 1049 Bruxelles/Brussels BELGIUM

